

हिन्दी (प्रश्न पत्र II)
(साहित्य)

HINDI (Paper II)
(LITERATURE)

निर्धारित समय : तीन घण्टे
Time Allowed : Three Hours

अधिकतम अंक : 250
Maximum Marks : 250

प्रश्न-पत्र सम्बन्धी विशेष अनुदेश

कृपया प्रश्नों के उत्तर देने से पूर्व निम्नलिखित प्रत्येक अनुदेश को ध्यानपूर्वक पढ़ें :

इसमें आठ प्रश्न हैं जो दो खण्डों में विभाजित हैं ।

परीक्षार्थी को कुल पांच प्रश्नों के उत्तर देने हैं ।

प्रश्न संख्या 1 और 5 अनिवार्य हैं तथा बाकी में से प्रत्येक खण्ड से कम-से-कम एक प्रश्न चुनकर किन्हीं तीन प्रश्नों के उत्तर दीजिए ।

प्रत्येक प्रश्न/भाग के अंक उसके सामने दिए गए हैं ।

उत्तर हिन्दी (देवनागरी लिपि) में ही लिखे जाएंगे ।

प्रश्नों में शब्द सीमा, जहाँ विनिर्दिष्ट है, का अनुसरण किया जाना चाहिए ।

प्रश्नों के उत्तरों की गणना क्रमानुसार की जाएगी । यदि काटा नहीं हो, तो प्रश्न के उत्तर की गणना की जाएगी चाहे वह उत्तर अंशतः दिया गया हो । प्रश्न-सह-उत्तर पुस्तिका में खाली छोड़ा हुआ पृष्ठ या उसके अंश को स्पष्ट रूप से काटा जाना चाहिए ।

QUESTION PAPER SPECIFIC INSTRUCTIONS

Please read each of the following instructions carefully before attempting questions.

There are EIGHT questions divided in TWO SECTIONS.

Candidate has to attempt FIVE questions in all.

Question Nos. 1 and 5 are compulsory and out of the remaining, any THREE are to be attempted choosing at least ONE question from each Section.

The number of marks carried by a question/part is indicated against it.

Answers must be written in HINDI (Devanagari Script).

Word limit in questions, wherever specified, should be adhered to.

Attempts of questions shall be counted in sequential order. Unless struck off, attempt of a question shall be counted even if attempted partly. Any page or portion of the page left blank in the Question-cum-Answer Booklet must be clearly struck off.

खण्ड 'A' SECTION 'A'

1. निम्नलिखित काव्यांशों की लगभग 150 शब्दों में ऐसी व्याख्या कीजिए कि इसमें निहित काव्य-मर्म भी उद्घाटित हो सके : 10×5=50

- 1.(a) प्रकृति जोई जाके अंग परी ।
 स्वान-पूँछ कोटिक जो लागै सूधि न काहु करी ।
 जैसे काग भच्छ नहिँ छाँड़ै जनमत जौन घरी ।
 धोये रंग जात कहु कैसे ज्यों कारी कमरी ।
 ज्यों अहि डसत उदर नहिँ पूरत ऐसी धरनि घरी ।
 सूर होउ सो होउ सोच नहिँ, तैसे हैं एउ री ॥ 10

- 1.(b) सुनु रावन ब्रह्मांड निकाया । पाइ जासु बल बिरचति माया ।
 जाके बल बिरचि हरि ईसा । पालत सृजत हरत दससीसा ।
 जा बल सीस धरत सहसासन । अंडकोस समेत गिरि कानन ।
 धरइ जो बिबिध देह सुरत्राता । तुम्ह से सठन सिखावनु दाता ।
 हर कोदंड कठिन जेहिँ भंजा । तेहि समेत नृप दल मद गंजा । 10

- 1.(c) पावक सो नयननु लगै जावकु लाम्यो भाल ।
 मुकुर होहुगे नैक मैं, मुकुर बिलोको लाल ॥
 तखिन-कनकु कपोल-दुति बिच ही बीच बिकान ।
 लाल लाल चमकति चुनी चौका-चीन्ह-समान ॥ 10

- 1.(d) उषा की पहिली लेखा कांत,
 माधुरी से भीगी भर मोद;
 मदभरी जैसे उठे सलज्ज
 भोर की तारक-द्युति की गोद । 10

- 1.(e) अवतरित हुआ संगीत स्वयंभू
 जिसमें सोता है अखण्ड
 ब्रह्मा का मौन
 अशेष प्रभामय । 10

- 2.(a) नीरस निर्गुण मत में कबीर ने 'ढाई आखर' जोड़ने की पहल किससे प्रेरित हो कर की और क्यों ? अपने कथन की पुष्टि कीजिए । 20

- 2.(b) जायसी की सौन्दर्य-संचेतना में उनकी ऊहा शक्ति साधक रही है या बाधक ? सोदाहरण समझाइए । 15

- 2.(c) "निराला कृत 'कुकुरमुत्ता' में व्यंग्य-विद्रूप के साथ भारतीय अस्मिता का जयघोष है"—युक्तियुक्त उत्तर दीजिए । 15

- 3.(a) “कुरुक्षेत्र में युग प्रबुद्ध उद्विग्न मानस का जो द्रुत चित्रित हुआ है, उससे उसकी प्रबन्धात्मकता भी प्रभावित हुई है।” पक्षापक्ष विमर्श कीजिए। 20
- 3.(b) “मुक्तिबोध रचित ‘ब्रह्मराक्षस’ की उपलब्धि है भयानक अंगीरस, तिलिस्मी ‘वस्तु’ और आवेग-कल्पना-संवेदना का संगम।” इस कथन की समीक्षा कीजिए। 15
- 3.(c) ‘असाध्य वीणा’ के किरीटी तरु में जो ध्वनियाँ समाहित हुईं और वीणा वादन के बीच जो ध्वनियाँ अंकुश हुईं उनके साम्य वैषम्य पर विचार प्रस्तुत कीजिए। 15
- 4.(a) ‘सुन्दर’ शब्द पर विचार करते हुए ‘सुन्दरकांड’ के वस्तु-शिल्प-सौन्दर्य की विवेचना कीजिए। 20
- 4.(b) हिन्दी भ्रमरगीत-परंपरा में सूरदास कृत भ्रमरगीत का वैशिष्ट्य निरूपित कीजिए। 15
- 4.(c) “कामायनी” को ‘चेतना का सुन्दर इतिहास’ और ‘अखिल मानव-भावों का सत्य’— शोधक काव्य क्यों कहा गया है ? अपने विचार प्रस्तुत कीजिए। 15

खण्ड ‘B’ SECTION ‘B’

5. निम्नलिखित गद्यांशों की सन्दर्भ सहित व्याख्या कीजिए और उसका भाव-सौंदर्य प्रतिपादित कीजिए :
(प्रत्येक लगभग 150 शब्दों में) 10×5=50
- 5.(a) भगवान् सोम की मैं कन्या हूँ। प्रथम वेदों ने मधु नाम से मुझे आदर दिया। फिर देवताओं की प्रिया होने से मैं सुरा कहलाई और मेरे प्रचार के हेतु श्रौत्रामणि यज्ञ की सृष्टि हुई। स्मृति और पुराणों में भी प्रवृत्ति मेरी नित्य कही गई। तंत्र केवल मेरी ही हेतु बने। संसार में चार मत बहुत प्रबल हैं। इन चारों में मेरी चार पवित्र प्रेम मूर्ति विराजमान हैं। 10
- 5.(b) श्रद्धा और प्रेम के योग का नाम भक्ति है। जब पूज्य भाव की वृद्धि के साथ श्रद्धा भाजन के सामीप्य-लाभ की प्रवृत्ति हो, उसकी सत्ता के कई रूपों के साक्षात्कार की वासना हो, तब हृदय में भक्ति का प्रादुर्भाव समझना चाहिए। 10
- 5.(c) उस हिमालय के ऊपर प्रभात-सूर्य की सुनहरी प्रभा से आलोकित प्रभा का, पीले पोखराज का सा, एक महल था। उसी से नवनीत की पुतली झाँक कर विश्व को देखती थी। वह हिम की शीतलता से सुसंगठित थी। सुनहरी किरणों को जलन हुई। तप्त हो कर महल को गला दिया। पुतली ! उसका मंगल हो, हमारे अश्रु की शीतलता उसे सुरक्षित रखे। कल्पना की भाषा के पंख गिर जाते हैं, मौन-नीड़ में निवास करने दो। छोड़ो मत मित्र ! 10

- 5.(d) संस्कृति में सदैव आदान-प्रदान होता आया है, लेकिन अंधी नकल तो मानसिक दुर्बलता का ही लक्षण है। पश्चिम की स्त्री आज गृह स्वामिनी नहीं रहना चाहती। भोग की विदग्ध लालसा ने उसे उच्छृंखल बना दिया है। लज्जा और गरिमा को, जो उसकी सबसे बड़ी विभूति थी, चंचलता और आमोद-प्रमोद पर वह होम कर रही है। 10
- 5.(e) सौन्दर्य का ऐसा साक्षात्कार मैंने कभी नहीं किया। जैसे वह सौन्दर्य अस्पृश्य होते हुए भी मांसल हो। तभी मुझे अनुभव हुआ कि वह क्या है, जो भावना को कविता का रूप देता है। मैं जीवन में पहलीबार समझ पायी कि क्यों कोई पर्वत-शिखरों को सहलाती हुई मेघ-मालाओं में खो जाता है, क्यों किसी को अपने तन-मन की अपेक्षा आकाश से बनते-मिटते चित्रों का ईतना मोह हो रहता है। 10
- 6.(a) “गोदान न केवल ग्रामीण जीवन का, बल्कि समूचे भारतीय जीवन की समस्याओं तथा यत्किंचित् सम्भावनाओं का आख्यान है।” इस स्थापना का वस्तुनिष्ठ विश्लेषण कीजिए। 20
- 6.(b) ‘मैला आंचल’ ‘ग्राम कथा’ की कलात्मक परिणति है या ‘आंचलिकता’ की स्वतंत्र संरचना? भारतीय आंचलिक उपन्यासों के परिप्रेक्ष्य में स्पष्ट कीजिए। 15
- 6.(c) ‘महाभोज’ में समसामयिक अव्यवस्था का मात्र निदान है अथवा विधेयात्मक समाधान भी? तर्क पूर्वक समझाइए। 15
- 7.(a) “गुप्त-कालीन प्रामाणिक इतिहास का अनुलेखन एवं कल्पनाधारित वस्तु-संयोजन ‘स्कंदगुप्त’ में परिलक्षित होते हैं।” इस कथन की सप्रमाण संपुष्टि कीजिए। 20
- 7.(b) ‘नाट्यरासक’ या ‘लास्यरूपक’ की शिल्प-विधि की दृष्टि से ‘भारत दुर्दशा’ का तात्त्विक मूल्यांकन कीजिए। 15
- 7.(c) ‘चीफ की दावत’ में नौकरशाही में व्याप्त स्वार्थ-लिप्सा के मनोविज्ञान का उद्घाटन कीजिए। 15
- 8.(a) आचार्य शुक्ल के निबन्धों की विभिन्न कोटियों का परिचय देते हुए मनोभावों से संबन्धित निबन्धों का वैशिष्ट्य प्रतिपादित कीजिए। 20
- 8.(b) ‘दिव्या’ में लेखक की यथार्थभेदी दृष्टि से भारत के स्वर्णकाल का इतिहास विरूपित हुआ है या अभिमण्डित? युक्तियुक्त उत्तर दीजिए। 15
- 8.(c) उपन्यास की भाषा को कथ्य का अनुसरण करना क्या श्रेयस्कर माना जाएगा? ‘मैला आंचल’ के संदर्भ में तर्क प्रस्तुत कीजिए। 15